

Адыгэ Республикэм и Къэралыгъо Совет — Хасэмрэ и Правительствэрэ ягъэзет



Сурэтыр А. Гусевым тырихыгъ.

ТхьакIушынэ Аслъан афэтхъаусыхагъ

Игъонэмысэу зидунай зыхъожьыгъэу, Мыекъопэ къэлэ судым итхъаматэу Воронин Юрий Михайлыком игупсэхэм ыкIи илахьылхэм Адыгэ Республикэм и Лышхъэрэ АР-м иминистрэхэм я Кабинетрэ афэтхъаусыхагъ.

Тыгуасэ къэлэ судыр зычIэт унэм зидунай зыхъожьыгъэр зыщакIотэжыгъэ зыхахэ шыкIуагъ. Ащ хэлэжыагъ Адыгеим и Лышхъэрэ ТхьакIушынэ Аслъан. Лышхъэм

игъусагъэх федеральнэ инспектор шхьалэу Лышужу Адамрэ АР-м и Апшхъэрэ Суд и Тхьаматэу Трэхъо Аслъанрэ.

Зидунай зыхъожьыгъэм ишIэжъ ТхьакIушынэ Аслъан

ыгъэлэпIагъ, иунагъо фэтхъаусыхагъ.

Мыекъопэ къэлэ судым итхъаматэу, Адыгеим изаслуженнэ юристэу, шIухафтынэу «Фемиде-2008» зыфиорэм илауреатэу, УФ-м исудейскэ системэ илофшIэ гъэшIуагъэу Юрий Ворониныр илъэс 63-м итэу Юныгъом и 3-м идунай ыхъожьыгъ.

*АР-м и Лышхъэрэ
ипресс-кIулыкIу*

Зэфэхьысыжъхэр ашIыгъэх, кандидатхэр агъэнэфагъэх

Урысые Федерацием и Къэралыгъо Думэ идепутатхъунымкIэ кандидатхэм яспискэ хэхъаштхэм япыхыгъэ хэдзынхэр Адыгэ Республикэм имуниципальнэ образованиехэм экIэми ашыкIуагъэх. Хэзыдзыгъэхэр ыкIи хэдзынэу къагъэлэзгъогъэ кандидатхэр Урысыем иполитическэ партией «Единэ Россием» ыкIи Урысые Народнэ фронтим ясатыр хэтхэрых. Праймеризым зэфэхьысыжъэу фэхъугъэхэм афэгъэхьыгъагъ тыгуасэ, Юныгъом и 5-м, Мыекъуапэ шыкIогъэ пресс-конференциер.

Партией «Единэ Россием» и Адыгэ шьолъыр къутамэ иполитсовет и Секретарэу Iэщэ Мыхъамэд зэфэхьысыжъхэм афэгъэхьыгъэу къэгущылагъ, пэшIорыгъэш хэдзынхэм ахэлэжъгъэ пчъагъэм, анахьыбэу зыдырагъэштэгъэ кандидатхэм ягугъу къышIыгъ. Ащ къызэриIуагъэмкIэ, народнэ хэдзынхэм ахэлэжънэу республикэм шыпсэурэ нэгырэ 16 къагъэ-

лэгъогъагъ, нэгырэ 475-мэ амакъэ атыгъ. Нахьыбэу зыдырагъэштагъэхэу ыкIи апэрэ нэгыришым яспискэ хэхъагъэхэу къэнэфагъэхэр: АР-м и Премьер-министрэу, партией «Единэ Россием» и Адыгэ шьолъыр къутамэ къыгъэлэзгъогъэ КъумпIыл Мурат, АР-м ибзылыфыгъэхэм я Союз къыгъэлэзгъуагъэу, АР-м псауныгъэр къэухъумэгъэнымкIэ

иминистрэу Нэтхъо Разыет, АР-м и Къэралыгъо Совет — Хасэм идепутатэу, партией къыгъэлэзгъогъэ Ирина Ширинар.

Народнэ праймеризыр Адыгеим щызэхъагъэ зэрэхъугъэм пресс-конференцием хэлэжыагъэхэм осэшIу фашIыгъ, зы хэуконыгъэ щымыIэу, зэфэхьысыжъэу ащ фэхъугъэхэм уагъэрэзэнэу зэрэщытыр къэгущыIэгъэ пстэуми къыхагъэщыгъ.

Джащ фэдэу партией «Единэ Россием» и Адыгэ шьолъыр къутамэ ия XXII-рэ зэфэхьысыжъ-хэдзын конференцией 2011-рэ илъэсым Юныгъом и 12-м зэхъашттым зыщытегущыIэштхэ Иофыгъохэм, партией шхьалэу зыфигъэуцужьыхэрэм, нэмыкIэхэм къэзэрэуагъоигъэхэр атегущылагъэх, унэщо гъэнэфагъэхэри ашIыгъэх.

ТХЪАРКЪОХЪО Адам.

ПенсиехэмкIэ фондым шьушегъэгъуазэ

КIЭНЫР къаIышъухыжъын шьульэкIышт

Ялахьылэу зидунай зыхъожьыгъэм пенсиехэм апае зэIуигъэкIэгъэ мылькоу къыкIэныгъэр зытефэхэрэм ара-тыжъы. Ащ фэдэ фитыныгъэ законым къареты нахь мышIэми, ялэхьылэу зидунай зыхъожьыгъэм пенсиехэм апае мылькоу зэIуигъэкIагъэр къаIыхыжъыгъэным фэшI Урысые Федерацием ПенсионехэмкIэ ифонд лъэIу тхылькIэ зыфэзыгъазэхэрэр ыкIи ифитыныгъэ къызы-фэзгъэфедэхэрэр бэ мэхъух плон плъэкIыштэп. Гушылэм пае, ПФР-м и Адыгэ республикэ Къутамэ тызыхэт илъэсым пыкIыгъэ пIалъэм къыкIоцI ащ фэдэ лъэIу тхыль къезыхьыла-гъэхэр нэгыри 189-рэ нылэп. Ялахьылхэу зидунай зыхъожьыгъэхэм къаIэныгъэ мыль-коу ахэм гурытымкIэ аIукIэ-жыгъэр сомэ мини 8 зырыз. ЗэкIэмкIи нэгыри 189-мэ ахъ-щэу аратыжыгъэм Пенси-ехэмкIэ фондым сомэ миллион-рэ мин 600-рэ пэIуигъэхьагъ.

Урысые Федерацием и Пра-вительствэ 2007-рэ илъэсым шэклогъум и 3-м номерэу 741-рэ зытетэу ышIыгъэ унашъомкIэ страховать шIыгъэ цыфэу зи-дунай зыхъожьыгъэм ышхъэ-тельытэгъэ лицевой счетым пенсиехэм апае мылькоу цы-зэIуигъэкIагъэр зытефэрэ ила-хьылхэм ятыжыгъэным пылъ Шапхъэхэу ыухэсыгъэхэр гъэ-цэкIэжыгъэнхэ гухэлтым пае, ПенсионехэмкIэ фондым и Къу-тамэу Адыгэ Республикэм щылэм КIэныр зыIукIэжыгъэнэу щытхэм агу къегъэкIыжъы ялахьылэу зидунай зыхъожьы-гъэм пенсиехэм апае мылькоу зэIуигъэкIагъэр алахьыжыгъэнэу е аIамыхыжыгъэнэу зэрэрахъу-хьагъэр къалон зэрэфитхэр.

Зидунай зыхъожьыгъэм пен-сиехэм апае мылькоу зэIуи-гъэкIагъэр илахьылхэм мырэ-уштэу аратыжъы: апэрапшIэ — илъфыгъэхэм, ыплужьыштэу аIыхыгъэхэри зэрэдыхэтхэу, ишхъэгъусэ, ятэ-янэхэм е ар зыплужьыгъэхэм; ятIонэрэу мылькур зыIукIэжыгъэхэр — ышыхэр, ышыхъухэр, итэгъж-нэнэжхэр ыкIи ипхъорэльфхэр. Мыщ дэжым джыри шьуналэ-тешъотэгъадзэ зы лъэныкIо. Страховать ашIыгъэ цыфым пенсиехэм апае зэIуигъэкIэгъэ мылькоу къыкIэныгъэр зараты-

жырэр ИофшIэнымкIэ пенси-ехэм апае зэIуагъэкIэрэ Iахьыр (накопительнэКIэ заджэхэрэ Iахьыр) фамыгъэуцугъэу ащ идунай зыхъожьыгъэ нылэп.

Идунай ымыхъожьыгъэу хэт щыщи пенсиехэм апае зэIуи-гъэкIэрэ мылькур ыужкIэ зыIу-кIэжыгъын ыльэкIыштхэр ыгъэ-нэфэнхэ фит. Ащ пае зыщып-сэурэ чIыпIэм ПФР-м иорган-нэу щылэм ИофшIэнымкIэ пен-сиехэм апае зэIуигъэкIэрэ мылькур фамыгъэуцугъэу зы-горэкIэ идунай ыхъожьмэ мылькоу къыкIэныжыгъыгъэр зыIукIэжыгъыштхэр зыщыгъэнэ-фэрэ лъэIу тхыль рыхьылIэн ыльэкIышт. Заявлением къы-щыбгъэлэзгъон плъэкIышт мылькоу къыкIэныжыгъыгъэр зыIукIэшт цыфхэр ыкIи хэти Iахъу тефэрэр. Цыфым иза-явление къыщыгъэлэагъохэ-рэр дэх имыIэу илахьылхэу щытгынхэ фаеп, хэт щыщми, ежъ зыфаер егъэнафэ.

Зидунай зыхъожьыгъэм Иоф-шIэнымкIэ пенсиехэм апае зэIуигъэкIэгъэ мылькоу къы-кIэныгъэр къаIыхыжыгъэным фэшI ащ идунай зыхъожьыгъэм ыуж мэзи 6 нахьыбэ темышIа-гъэу ифэшшошэ заявлениекIэ ПФР-м иорган зыфэбгъэзэн-фае. Ау а пIалъэр зыIэкIэКIы-гъэхэм лъэIу тхылькIэ судым зыфагъэзэнышъ, мылькур къа-IыхыжыгъэнымкIэ фитыны-гъэу ялэр зыпкъ рагъэуцожьын альэкIышт.

Зидунай зыхъожьыгъэм пен-сиехэм апае мылькоу зэIуи-гъэкIагъэр къаIыхыжыгъэным шапхъэу пылъхэм нэIуасэ зашыфэшIын ыкIи ифэшшо-шэ заявлением ибланк къип-хын плъэкIышт Урысые Феде-рацием ПенсионехэмкIэ ифонд Интернетым щыриIэ сайтэу www.pfrf.ru иедзыгъоу «КIэ-ныр зыIукIэжыгъэхэрэм пенси-ехэм апае мылькур ятыжыгъэ-ныр» зыфиIоу иIэм узыхьэкIэ. Зигугъу къэтшIыгъэ Иофым шапхъэу пылъхэм нахь игъэкIо-тыгъэу нэIуасэ зашыфэшIу-шын шьульэкIышт ПФР-м ичIыпIэ органхэу къалэхэм ыкIи районхэм ашыIэхэм, джащ фэдэу ПФР-м и Адыгэ республикэ Къутамэ телефонэу **53-63-54-мкIэ** шьуафытеомэ.

*ПФР-м и Адыгэ республикэ
Къутамэ ипресс-кIулыкIу.*

Социальнэ Иофыгъохэр

Нэбгырэ 500-м ехъумэ аратыгъ

Адыгэ Республикэм ИофшэнымкIэ ыкIи социальнэ хэхъоныгъэмкIэ и Министерствэ щызэхэщэгъэ комиссиесу «Иофшэным и ветеран» зыфиорэ цIэр афэгъэшъошэгъэным фэгъэзагъэм зичэзыу зэхэсыгъо бэмышIэу илагъ. А комиссиесу хэхъэх мы министерствэм испециалистхэм ямызакъоу, финансхэмкIэ Министерствэм, Адыгэ Республикэм и Лышгъхэрэ министрхэм я Кабинетрэ я Администрацие, республикэм и ветеранхэм я Совет, АР-м ипрофсоюзхэм я Федерацие ялыкIохэри. Мыхэр нэбгыри 126-мэ ятхыльхэм а зэхэсыгъом шахэплъагъэх.

ИофшэнымкIэ ыкIи социальнэ хэхъоныгъэмкIэ Министерствэм ипресскыулыкъу кызыреты-

рэмкIэ, «Иофшэным и ветеран» зыфиорэ цIэр нэбгырэ 63-мэ афагъэшъошэнэу комиссиесу унашъо ышIыгъ. Ахэм анэмыкIэу, Иофшэным и ветеранхэм фэгъэкIотэныгъэу ялэхэм афэдэхэр нэбгырэ 62-мэ кыалэжыгъэу комиссиесу хэтхэм албытагъ. Ахэр илъэс 40-м (хулыфгыгъэхэр — илъэс 45-м) ехъурэ зэпымыоу Иоф зышIагъэхэр арых. Непэ комиссиесу ИофшэныкIэ зэрыгъозэрэ нормативнэ актхэм кыдалтыгъэрэ шапхэхэм идокументхэр зэредимыштэрэм кыыхэкIэу, зы нэбгырэм ащ фэдэ фитыныгъэ илэн ымылэкIышIтэу албытагъ.

Пчъагъэхэм кызырагъэ-лгъагъэрэмкIэ, тызхэт илъэсым ищылэ мазэ кышцегъэжыгъэу Адыгэ Республикэм ИофшэнымкIэ ыкIи

социальнэ хэхъоныгъэмкIэ и Министерствэ икомиссиесу нэбгырэ 1030-мэ ятхыльхэр кырахылылагъэх. Ахэм ащыщэу «Иофшэным и ветеран» зыфиорэ цIэр нэбгырэ 578-мэ афагъэшъошагъ, мыхэм фэгъэкIотэныгъэу ялэхэм афэдэхэр кыалэжыгъэу ыкIи социальнэ Ипылэгъу кыралыгъом аритын фаеу нэбгырэ 429-рэ комиссиесу кыыхыгъ, ятхыльхэр нормативнэ шапхэхэм зэрадимыштэхэрэм кыыхэкIэу, нэбгырэ 23-мэ яшIоигъоныгъэ афэгъэцэкIэгъэным иамалхэр щымылэхэу комиссиесу ылытагъ.

Зигугъу кыэтшыгъэ цIыф купхэм социальнэ Ипылэгъу аратырэм пэIухьэрэ ахыщэр республикэ бюджетым кыыхахы.

ЖАКIЭМЫКЪО
Аминэт.

ИлъэситIурэ ныкъорэ тыралъхъагъ

ТэхъутэмыкIое район судыр мы мафэхэм районым щыпсэурэ Ацумыжъ Рустам Иоф хэплъагъ. Судым ащ хъапс илъэситIурэ ныкъорэ тырильхъагъ.

Ацумыжъыр хэбзэнчъэу зэхашэрэ улэшыгъэ купхэм ахыщэкIэ Ипылэгъу

афэхъуштыгъ. Зэхэфынхэм кызырагъэ-лгъэгуагъэмкIэ, Дагыстан щызээрэ купым ащ доллар мини 2 ритыгъ.

Ацумыжъым Иоф Урысыем и ФСБ и ГъэIорышIапIэу Адыгэ Республикэм щыIэм зэхифыгъ. Ащ унашъоу ышIыгъэм ТэхъутэмыкIое район прокуратурэм кыдыригъэштатгъ.

АР-м ипрокуратурэ ипресскыулыкъу

МВД-м КЪЕТЫ

Адыгэ Республикэм хэгъэгу IоцI ИофхэмкIэ и Министерствэ кызыретырэмкIэ, шышъхъэум и 22-м кышцегъэжыгъэу и 28-м нэс республикэм бзэджэшIэгъи 140-рэ щызэрахъагъ. Ахэр укIыгъэ Иофэу 1, хъункIэн бзэджэшIагъэу 2, бзылфыгъэм ебэныгъэхэу 1, тыгъуагъэхэу 49-рэ, экономикэм ыльэныкIокIэ бзэджэшIэгъи 6, нэмыкIхэри. БзэджэшIагъэ зезыхъгъэ нэбгыри 129-рэ правэухъумэкIо органхэм агъэунэфыгъ.

Республикэм игъогухэм хъугъэ-шIэгъи 2 къатехъухъагъ, нэбгыри 2-м шъобжхэр атецагъэхэ хъугъэ. Ешъуагъэу рулым кIэрысхэу водители 114-рэ гъогу-патруль кыулыкъум ИофышIэхэм къаубытыгъ.

фым хэлэжыагъэх. Сыхъатрэ зэлыхъохэ нэуж сабыим янэ къагъотын алгъэIыгъ. КызырэнэфагъэмкIэ, бзылфыгъэр ишIгъэштэгъум дэжъ хъэкIапIэ къэкIуагъ, ахэр зэдэгущы-Iэфхэ сабий цIыкIоу илъэси 3 зыныбжыр а чIыпIэм кыIулыкIыгъ ыкIи гъошагъ. Ишъэштэгъыер янэ ратыжыгъ, тапэкIэ нахэ сакыныгъэ кызыыхыгъэ-фэнэу ащ фагъэпытагъ.

ТыгуаIор псынклэу къаубытыгъ

ШышъхъэIум и 22-м тикъэлэ шъхъалэ щыпсэурэ бзылфыгъэу илъэс 55-рэ зыныбжымы полициесу иотделэу Мыекъопэ щыIэм идежурнэ часть лгъэIу тхылькIэ зыкыфигъэзагъ. Бзылфыгъэр иунэ емысыфэкIэ амыгъэунэфыгъэ тыгуаIор ащ ихъи, дышгъэм хэшIыкIыгъэ хъапшыпхэр ритыгъу-кIыгъэх. ПравэухъумэкIо органхэм зэхашэгъэ оперативнэ-лгъыхон Иофхъабзэхэм яшIуагъэкIэ, мы бзэджэшIагъэр зезыхъгъэ кIэлэ ныбжыкIэу ыпэкIэ хъапсым дэсыгъэр къаубытын алгъэIыгъ. Ар Мыекъуапэ цIэпсэу, ышIагъэми еуцолIэжыгъ.

КIэп кыгъэкIыштыгъ

Шэуджэн районым ит къуаджэу Мамхыгъэ щыпсэурэ хулыфгыгъэу илъэс 49-рэ зыныбжымы уголовнэ Иоф кыфызэлъахыгъ. ШышъхъэIум и 19-м следственнэ отделымрэ уголовнэ розыскымрэ якыулыкIушIэхэм оперативнэ-лгъыхон Иофхъабзэхэр рагъэкIокIыхэзэ, зигугъу кыэтшыгъэ хулыфгыгъэм ихатэ кIэп кошэ 29-рэ кышигъэкIыгъэу агъэунэфыгъ. Джащ фэдэу кIэп укIэIагъэу иунэ кырагъотагъэр экспертизем агъэхыгъ. Джырэ лгъэхъаным уголовнэ Иофым изохэфын правэухъумэкIо органхэр дэлажъэх, ащ зэфэхьысыжъэу фэхъухэрэм ялгытыгъэу бзэджашIэм пшъэдэкIыжъ рагъэхышIт.

Илъэсиц зыныбжъ сабыим янэ рагъэпъотыжыгъ

ШышъхъэIум и 21-м поселкэу Инэм щыпсэурэ бзылфыгъэм ТэхъутэмыкIое районым идежурнэ часть иотдел ИофышIэхэм закыфигъэзагъ. Ащ кызыриуагъэмкIэ, мы псэупIэм иурам горэм нахыжъхэр имыгъусэхэу пшъэштэгъые цIыкIу кытыригъотагъ. Сабый цIыкIур отделым псынклэу къагъэсыгъ ыкIи ащ янэ-ятэхэм, иблагъэхэм алгыхъунхэу рагъэжыагъ. Уголовнэ розыскымрэ ГИБДД-мрэ ИофышIэхэр, участковэ уполномоченнэхэр а Ио-

ВОРОНИН Юрий Михайл ыкъор

Адыгэ Республикэм исуд системэ ИофышIэхэм чIэнэгъэшхо ашIыгъ. Адыгеим июридическэ общественность илIыкIо анахэ шIагъохэм зыкIэ ащыщэу, Мыекъопэ кыэлэ судым итхъаматэу Воронин Юрий Михайл ыкъор 2011-рэ илъэсым Юныгъом и 2-м илъэс 63-м итэу игъонэмысэу идунай ыхъожыгъ.

Воронин Юрий Михайл ыкъор Кемеров хэкум ит шахтер кыалэу Осинники 1949-рэ илъэсым тыгъэгъазэм и 1-м кышцыхъугъ. Илъэс 17 ыныбжъэу рабочэу ИофшIэн шахтым щиублагъ. Ащ нэужым Томскэ кыралыгъо университетым июридическэ факультет чIэхъагъ. ЩыIэныгъэ гъогуу кыпышылым апшэрэ еджапIэр ублалэ фэхъугъ — университетыр кызыриухыгъэм лгъыпгъэу Ю.М. Ворониныр Кемеров хэкум и УВД Иоф щышIэнэу ашIагъ.

1976-рэ илъэсым Ю.М. Ворониныр Адыгеим щыпсэунэу къэкIуагъ. ШIэныгъэ куоу илэхэм, ипшъэрылгъхэр еIолIэнчъэу зэригъэцэкIэхэрэм, гуетыныгъэ Иоф зэрэфыриIэм яшIуагъэкIэ, псынклэу ар иIэнатIэкIэ джIуаештыгъ. Адыгэ автоном хэкум ипрокуратурэ иследователь шъхъалэу, ипрокурорэу, а прокуратурэ дэдэм иследственнэ отдел ипашэу, кыалэу Мыекъуапэ ипрокурор игуадзэу Иоф ышIагъ.

1988-рэ илъэсым Ю.М. Ворониныр кыалэу Мыекъуапэ ипрокурорэу агъэнэфагъ ыкIи илъэси 6-рэ а ИэнатIэм Iутыгъ. Зыфэдэ кымыхъугъэ кыулайныгъэу юридическэ лгъэныкIомкIэ иIэр анахъэу кызыщылгъэгуагъэр судыа ИэнатIэр ыгъэцэкIэ зэхъур ары.

Воронин Юрий Михайл ыкъор Мыекъопэ кыэлэ судым исудыау, нэужым республикэм и Апшгъэрэ Суд исудыау щытыгъ. Урысые Федерацием и Президент и УказкIэ 2000-рэ илъэсым Мыекъопэ кыэлэ судым исудыау ар агъэнэфэгъагъ.

Федеральнэ судым ипашэу зышцэтым мылгъу-техникэ базэу ащ иIэр гъэпытэгъэнымкIэ, зэрищыкIагъэм тетэу Иоф ышIэнымкIэ Ю.М. Ворониным бэ зэшIуихыгъэр, тиреспубликэ иправовой шъолыыр щыIэ хъуным, Урысые суд системэр гъэпытэгъэным илахышхо ахишIыхъагъ. Судхэм тэрэзэу Иоф ашIэным пае амал дэгъухэр ягъэгъотыгъэнхэм, джырэ лгъэапIэм дитгъэу правосудьер щыIэным апае фэлгъэкIыштыр зэкIэ ышIагъ. Непэ судыххэм компьютер сетыр гъэхъагъэ хэлэу кызыфагъэфедэ, ИофшIэпIэ чIыпIэхэр джырэ уахътэм дитгъэрэ техникэмкIэ зэтэгъэпсыхъагъэх, судым унашъоу ышIыхэрэмкIэ банк зэхашагъ, кыэлэ судым исайт чанэу Иоф ешIэ.

А зэкIэми амал къаты Урысые Федерациесу исудхэм ИофшIаIэ икыоу кызыфагъэфедэнымкIэ. Ахэм къахэкIэу Мыекъопэ кыэлэ судым илъэс къэс ИофшIаIэ нахышIоу зэхешэ, Иофхэм яхэплгъэн уахътэу ыхырэми кыкIелчы. Ю.М. Ворониным ишIуагъэкIэ кыэлэ судым щылажэхэрэм сыд фэдэрэ лгъэныкIомкIэ зегурылонгъэ дахэ азыфагу ил.

Специалист ныбжыкIэхэм ягъэхъазырын Ю.М. Ворониныр ренэу чанэу хэлэжыагъ, Москoвскэ шъхъэхыгъэ социальнэ Академиесу и Адыгэ къутамэ



уголовнэ ыкIи уголовнэ-процессуальнэ правэмкIэ лекциехэм къащеджэщтыгъ. Непэ Адыгэ кыралыгъо университетым, кыралыгъо кыулыкIумкIэ Темыр-Кавказ Академиесу ястудентхэм Мыекъопэ кыэлэ судым практикэр шахы.

РеспубликэмкIэ анахэ суд иным ИофшIэн пэщэныгъэ дызэрихъэзэ, Ю.М. Ворониныр общественнэ, уголовнэ ыкIи гражданд Иоф анахэ кынхэм ежъ ышъхъэкIэ ахаплгъэщтыгъ. Ренэу ыналэ зытыригъэ-тыгъэр хэбзэхъумэкIо органхэм гъусэныгъэ адыряIэныр ары, координационнэ ыкIи ведомствэ зэлукIэхэм бэрэ чанэу ахэлэжыагъ.

Илъэс пчъагъэмэ къаIоцI Адыгеим исудыххэм я Совет ИофшIэгъухэм ар хадзыгъ. Республикэм исудыххэм яквалификационнэ коллегие ащ пэщэныгъэ дызэрихъэщтыгъ, судыххэм яа V-рэ Урысые зэфэс Адыгеим исуд общественность ыцIэкIэ делегатэу хэлэжыагъ.

Илъэсыбэрэ гуетыныгъэ фыриIэу Иоф зэришIагъэм ыкIи Ипэлэсэныгъэ ин зэрэхэлтыгъэм апае Ю.М. Ворониным ифэгъэшъошэ шъыпкыэу ведомствэ ыкIи правительствэ тын лгъапIэхэр, щытхъуцIэхэр кыфагъэшъошагъэх: «Адыгэ Республикэм изаслуженнэ юрист» зыфиорэмкIэ шIу-хъафтынэу «Фемида-2008» зыфиорэм илауреатыгъ, «Урысые Федерациесу исуд системэ ИофышIэ гъэшIуагъэ» зыфиорэ цIэр кыфагъэшъошагъэх. Джащ фэдэу правосудием итамыгъэ гъэнэфагъэу джэрзым хэшIыкIыгъэр кыратыгъагъ.

Зэхэубытагъэу кыэпIон хъумэ, Ю.М. Ворониным юриспруденциесу ыльэныкIокIэ илъэс 40 Иоф ышIагъ, ащ ызыныкIом — суд органхэм. ЦIыфыгъэ шэпхъэ дахэхэм арыгъозэрэ ИофшIэ хъупхъэу, пшъэдэкIыжъ ин зэрихъырэр ренэу зэхэзышIыкIыштыгъэ зэхэшэкIо Ипэлэсэу, ежъ ышъхъэ зыпарэкIи фэзымыгъэкIотэштыгъэ цIыф шIагъоу ар тыгу кынагъ.

Щымылэжымы иунагъорэ игугъэхэмрэ якын адэтэгъошы ыкIи тафэшгъыгъо.

А.К. ТхъакIушын, Ф.П. Федорко, М.К. КъумпIыл, А.И. Трахъу, И.М. Дивин, Н.А. ХъазыщыкIу, А.Х. ЛыIужъу, М.Н. Черниченко, В.Н. Николаев

Адыгэ Республикэм и Кыралыгъо Совет—Хасэм гухэкIышхо щыхъугъ Адыгэ Республикэм и Мыекъопэ кыэлэ суд итхъамэтагъэу Воронин Юрий Михайл ыкIом игъонэмысэу идунай зэрихъожыгъэр ыкIи щымылэжымы иунагъорэ илахылыхэмрэ афэтхъаусыхэ.

Адыгэ Республикэм и Апшгъэрэ Суд ыкIи Суд департаментым и ГъэIорышIапIэу Адыгэ Республикэм щыIэм ащылажэхэрэм гухэкIышхо ащыхъугъ Адыгэ Республикэм и Мыекъопэ кыэлэ суд итхъамэтагъэу Воронин Юрий Михайл ыкIом игъонэмысэу идунай зэрихъожыгъэр ыкIи щымылэжымы иунагъорэ илахылыхэмрэ афэтхъаусыхэ.



ГУПЧЭ ГЪЭЗЕТХЭМ КЪАТХЫХЭРЭР

Гъэстыныпхъэр

Къызэрагъэлягъорэр нэмыкI



Автомашинэ зилэ пстэуми аналэ тырадзагъ гъэмэфэ реным мэкIэ-макIэу бензиным ыуасэ къызэрэ-хахъоштыгъэм. Лэжыгъэм илү-хыжыгъом уасэхэр къалэтыху те-сэжыгъэшъ, автомашинэм ренэу итIысхъэхэрэм уасэхэр къызэралэ-тыхэрэм пэуцурэ пикетхэр къэлэ зауэмэ зэрашъэхащэгъагъэм аналэ тырадзагъэп, агукIэ адезыгъаштэ-хэрэми заушъэфыштыгъ. Бжыхъэм уасэхэр къеIыхыжынынхэм шыгу-гъыштыгъэхэми, ащ ычIыпIэкIэ нахъ лъагэу залэтуу аублагъ.

Краснодар къышъэдэкIырэ «Ком-сомольскэ правдэм» ыналэ зэрэ-тыридзагъэмкIэ, Аи-95-р сомэ шэ-кIым зышынэсыгъэ игъэхъуапIэхэм къалэм шарихылаагъэх. Компаниеу «Газпромом» иггъэхъуапIэ литрэр сомэ 30-кIэ шацэу аублэгъагъ, ау уасэу агъэнэфагъэм псынIкIэу чапыч заулэ къышъагъэкIэжыгъ. Гъэзетым зэритхырэмкIэ, уасэхэр къызэралэ-тыгъэхэм телъхъапIэу иIэр къэлэ шъхъалэу Москваи шагъэунэфын алъэкIыгъэп. ЗэрэхъурэмкIэ, сыд фэдэ уасэ епIолагъэми, цыфхэм зэ-рашъэфыштыр шаклохэм, чIыдэгъэ магнатхэм дэгъоу къагурыуагъ.

Крайстатым шышъхъэIум и 22-м ехъулэу зэлуигъэкIэгъэ къэ-бархэм арыгъуаззэ, Темыр Кавка-зым икьэлэ шъхъэлэ зауэмэ бензи-ным уасэу ашъыриIэр гъэзетым къы-хиутыгъ. Ащ къызэригъэлягъо-рэмкIэ, А-76-р Мыекъуапэ нахъ пыутэу зышъащэрэ ахэтыгъэп. Лит-рэм сомэ 21-рэ чапыч 98-рэ ыосагъ. (Ар шъыпкэп. Авт.) Ростов, Эли-ста, Волгоград, Астрахань зыфэ-пIоштхэм А-76-р сомэ 24-рэ Iэп-цыпIэкIэ ашъыуагъэкIыштыгъ. Про-гнозхэм къызэрагъэлягъорэм-кIэ, яплIэнэрэ кварталым къалэу Краснодар А-76-м сомэ 24—25-рэ, Аи-92-м — сомэ 26—29-рэ, Аи-95-м — сомэ 29—30 уасэу ашъыриIэшт.

Тэ къызэрэтшIошIырэмкIэ, про-гнозхэр зышIыгъэхэр хэукъуа-гъэх. Къэралыгъо Думэм идепу-татхэм яхэдзынхэр къызышъыблэ-гъэштIым (тыгъэгъазэм и 4-м) ехъу-лэу бензиным ыуасэ сомэ фэдиз-кIэ къырагъэIыхыжышты ыкIи пар-тие горэм ар цытхъукIэ зыфилъэ-гъужышты. ТеплIын зипрогнозхэр нахъ шъыпкэуу къычIэкIыжы-штым.

жыгъэр, ащ ехъылIэгъэ законом 2012-рэ ильэсым ишылэ мазэ и 1-м кIуачIэ иIэ зэрэхъуштыр. Ау джы къызнэсыгъэм ащ ехъылIэгъэ подзаконнэ актхэу а бэдзэршIыпIэм Iоф шызышIэгъэштхэр зэрыгъозэнхэ фаехэр хъазырхэп. Шъыпкэ, «Рос-сийскэ гъэзетым» къыхиутыгъэ къэбарым къызэриIорэмкIэ, мини-стерствитIу ясайтхэм проектхэр къарыхъагъэх. Минтрансым исайт къыхъэгъэ проектым зэригъэнафэ-рэмкIэ, автомашинэ псынIкIэхэр уплъэкIугъэнхэм уахътэу такык 40, хыльгъэзэшхэр ыкIи автобусхэр уплъэкIугъэнхэм такык 65-рэ на-хыбэ ахынуу шъытэп.

Минфиным къыгъэхъазырыгъэ проектым ОСАГО-м пылъ шапхъэ-хэм зэхъокIыныгъэхэр афешIых. НэмыкIэу къэпIон хъумэ, техничес-кэ уплъэкIуным диштэу шапхъэхэр егъэпсыжыых. Ахэм кIуачIэ яIэ хъушты шылэ мазэм и 1-м къышъы-ублагъэу. Шапхъэхэм зэрагъэна-фэрэмкIэ, полисэу ОСАГО-р води-тельым къышъэфыным фэшI техни-ческэ уплъэкIуныр зэрикIугъэ тало-

ныр арихыылIэн фае. Ау техниче-скэ уплъэкIуныр зэрикIугъэр къэ-зыушыхъатырэ талоным ипIалъэ икIынкIэ мээих нахыбэ къэмына-гъэмэ, страховщикым полисыр къы-римышэн ыльэкIышты. Арышъ, во-дителям ятIонэрэу техническэ уплъэкIуным иавтомашинэ ришэ-лIэн фае.

Мыш дэжыым тыгу къэдгъэ-кIыжыын фае техническэ уплъэ-кIуныр умыкIугъэу автомашинэр учетым хэбгъэуцон зэрэмылгэ-кIыштыр. Арышъ, ыпэкIэ агъэфэ-дэштыгъэ автомашинэр цIыфым къашишъэфыжыгъэмэ, апэ тех-осмотрэр ыкIун, нэужым полисэу ОСАГО-р ышъэфын фае ыкIи ахэм ауж ныIэп иавтомашинэ учетым хигъэуцон зильэкIыштыр. Джа-ры еклIолэкIэшIоу Президентым къыугупшысыгъэр нэужым къы-зэрэчIэкIыжыгъэ шыкIэр. Зэ-ралэу, сыдырэ IофыгъошIуи чинов-никхэм залыIэсыжыкIэ, зэхамы-лъэшъон, шъхъэкIэ амыгъэуцун алъэкIыштыгъ. Сыд шъуIуа ауштыгъэ зыкIэхъурэр?

Хэдзынхэр

Миллиардибл ЦИК-м къыфатIупшышты

Урысые Федерацием и Къэралы-гъо Думэ идепутатхэм яхэдзын-хэр 2011-рэ ильэсым тыгъэгъазэм и 4-м шыIэнхэу УФ-м и Президент и УказIэ ыгъэнэфагъ. Ащ къы-кIырэр УФ-м хэдзынхэмкIэ и Гуп-чэ комиссие хэдзынхэм япхыгъэ IофшIэным гъэлъэгъыгъэу зэрэ-фежыштыр ары. «Российскэ гъэ-зетым» къыхиутыгъэ къэбарым къызэрэшиIорэмкIэ, хэдзынхэм яп-хыгъэ календарь планыр ЦИК-м шышъхъэIум и 31-м ыухэсыгъ. Ащ тетэу къыIуагъ ЦИК-м итхъамат-тэу Владимир Чуровым. Планым зэригъэнафэрэмкIэ, Юныгъом и 19-м нахъ мыпасэу ыкIи чъэпы-огъум и 19-м нахъ класэ мыхъоу кандидатхэм яспискхэр тхыгъэн-хэм пае политическэ партиехэм

документхэр ЦИК-м рахыылIэн-хэ фае. Зэратхыгъэхэм е зэрэща-гъэзыгъэхэм ехъылIэгъэ унашъо ашIыным пае ЦИК-м мэфи 10 пIа-лъэ иI. Арышъ, хэдзынхэм ахэлэ-жъэшт политическэ партиехэр на-фэ къызыхъуштыр чъэпыогъум и 29-р ары.

КъэIуагъэмэ хъушты хэдзынхэм апэIугъэхъэгъэным фэшI 2011-рэ ильэсым телъытэгъэ федеральнэ бюджетым сомэ миллиард 23-рэ миллион 771-рэ зэрэщагъэнэфа-гъэр. Ащ шышъэу сомэ миллиарди 7-рэ миллиони 105-р Къэралыгъо Думэм ихэдзынхэм апай, сомэ мил-лиард 12-рэ миллиони 113-р УФ-м и Президент ихэдзынхэу къыкIэ-лъыкIошты ильэсым шыIэгъэштхэм апэIуагъэхъашты.

Техническэ уплъэкIуныр

Чиновникхэм занэсыжыкIэ...



Зэхэтхыгъ, тэшIэ УФ-м и Прези-дентэу Дмитрий Медведевыр кIэшакIо фэхъуи, ильэс къэс авто-

машинэхэм акIурэ техническэ уплъэкIуныр къэралыгъо автомо-биль инспекцием къызэрэIахы-

ТехнологиякIэхэр

ГЛОНАСС-хэр арагъэуцоштых

КъэкIошты 2012-рэ ильэсым зэкIэ общественнэ транспортым шIокI имыIэу хагъэуцошты спутник нави-гационнэ системэу ГЛОНАСС зы-фалорэр. Транспорт лэпкхэм къа-хеубытэх автобусхэр, троллейбус-хэр, къалэм епхыгъэ псэупIэхэм анэсхэрэ электричкэхэр, псыхъо ыкIи хы къухъэхэр. Ащ фэдэ про-ектрэ транспорт амалхэм прибор-хэр зэрахагъэуцошты шIыкIэмрэ УФ-м и Минтранс къыгъэхъазыры-гъэх. КъэIогъэн фае а Iофым ах-щэу пэIухъащтыр транспорт амал-хэр зыхэхэм ямылIу къыхъэкIынэу зэрэщытыр. Экспертхэм зэралы-терэмкIэ, транспорт амалхэр зые-хэм а шIыкIакIэр агъэфедэнэу зэ-

рэщытым фэшI билет уасэхэм ах-хъонэу арэп. «Российскэ гъэзетым» зэритхырэмкIэ, зы приборым уасэу иIэр сомэ мини 9-м къышъыублагъэу 16-м нэсы. Ары пакIошъ, нафэ къызэрэхъугъэмкIэ, приборым игъэфедэн цыфхэм язещэн хъар-джэу пылIыр нахъ макIэ къешIы. Транспортным иIофшIакIэ, зыдэщы-Iэм, гъогум уахътэу тыригъэкIуадэ-рэм уалыплъэнэу ыкIи зытемы-лытэгъэ гухъэлхэмкIэ транспортыр агъэфедэн амылIэкIынэу зэригъэп-сырэм ишIуагъэкIэ, гъэстыныпхъэ-щыфэ материалхэр къегъэнэжыых. Джащ фэдэу цыфхэм язещэн щы-нэгъончъу гъэлсыгъэнымкIи ишIуа-гъэ къэкIо.

НэкIубгъор зыгъэхъазырыгъэр СЭХЪУТЭ Нурбий.

ФУТБОЛ. УРЫСЫЕМ ИЗЭНЭКЪОКЪУ

ЕшIакIэр зэблахъунэу тяжэ

«Зэкъошныгъ» Мыекъуапэ — «Кавказтрансгаз» Рыздвяный — 1:1.
Юныгъом и 4-м республикэ стадионэу «Юностым» щызэдешIагъэх.
Зезыщагъэхэр: К. Никиша — Кропоткин, Ю. Къошк — Шытхалэ, П. Евстафиди — Краснодар.
Къэлапчъэм Iэгуаор дзэйдзагъэхэр: Хъабэчыр — 22 (пенальтиклэ), «Зэкъошныгъ». Попов — 26, «Кавказтрансгаз».



Пресс-зэIукIэр

«Кавказтрансгазым» итренер шъхьалэ ипшъэрылхъэр зыгъэцэкIэрэ Рустам Шаймухаметовым къызэриуагъэмкIэ, ешIэгъум кIэухэу фэхъугъэм хъакIэхэр ыгъэрэзагъэх. Адыгеим стадионкIэхэр зэрэщашIыхэрэм мэхъэнэ ин ригъыгъ. Спорт псэуалхъэр дэгъоу республикэм зэрэщашIыхэрэм ишIуагъэкIэ, ныбжьыкIэмэ пIуныгъэ IофшIэнэу адызрахъэрэр нахьышIоу зэхашцтэу ылытагъ. Адыгэ Республикэм и Лышхъэу ТхьакIуцынэ Аслъан, Премьер-министрэу КъумпIыл Мурат, Правительство икъулыкъушIэхэр ешIэгъум зэрэплъыгъэхэр шIукIэ игушыIэ къышхыгъэщыгъ.

«Зэкъошныгъэм» итренер шъхьалэу Кобл Анзор командэм зэхъокIыныгъэхэр фишIыгъэх, ешIакIэу къагъэлыгъо шIоигъом лъэхъу, ау тифутболистхэм тагъэгушIорэп. КъэлэпчъэIутэу С. Меланченкэр «Зэкъошныгъэм» хэт-лъэгъожьырэп. С. Плахтий къэлэпчъэIутэу ешIагъ. Тикомандэ икапитанэу Р. Багырбийер зэрэсымаджэм къыхэкIэу зэIукIэгъум хэлэжъагъэп. «Зэкъошныгъэм» цыкIорэ зэхъокIыныгъэхэм шIуагъэ къатынэу тяжэ.

«Зэкъошныгъэм» итренер шъхьалэу Кобл Анзор пэшIорыгъэштэу къытиIуагъэр зэфэтхысыжъызэ, спортыр зикласэхэр тикомандэ ыгъэгъушIохэ зэрэшIоигъор къэтэтхы.

Адыгэ Республикэм и Лышхъэу ТхьакIуцынэ Аслъан ешIэгъум шIогъэшIэгъонэу еплъыгъ. Футбол зэIукIэгъур 1:1-у зэраухыгъэм ымыгъэрэзагъэми, физкультурэмрэ спортымрэ инэшIэгъу зэрэрымгъэкIыхэрэм тегъэгъушIо.

Купым зэрэщешIагъэхэр
«Алания-Д» — «Мэщыкыу» — 0:3, СКА — «Торпедо» — 0:3, «Динамо» — «Митос» — 3:2, «Ангуст» — «Славянский» — 2:0, «Биолог» — «Таганрог» — 1:1, «Ротор» — «Фаюр» — 1:1,

«Дагдизель» — «Энергия» — 0:0, «Олимпия» — «Астрахань» — 1:2.

«Фаюр» Волгоград щешIэзэ я 9-рэ такыкыым къэлапчъэм Iэгуаор дидзагъ. «Ротор» ифутболистэу Алейник Олег я 90-рэ такыкыым хъакIэмэ якъэлапчъэ Iэгуаор дидзи, 1:1-у ешIэгъур аухыгъ. Мэфэ зауэлкIэ узэкIэлэбэжъмэ, «Зэкъошныгъэр» «Фаюрым» истадион щешIи, 3:0-у теклоныгъэр къыдихыгъ. Ащ фэдэ зэгъэпшэнхэр зыпшIыхэкIэ, футболыр хырыхыхъэм фэогадэ.

ЧыIплэхэр зэтэгъапшэх

Командэ пэлчэ ешIэгъу 18 мы илъэсым иIагъ. ЧыIплэу зыдэщыгъэмрэ очко пчъагъэу яIэмрэ тызэ-пIаплъыжъы.

1. «Торпедо» — 40
2. «Ротор» — 40
3. «Астрахань» — 36
4. «Динамо» — 35
5. «Славянский» — 30
6. «Мэщыкыу» — 29
7. «Митос» — 26
8. «Олимпия» — 23
9. «Кавказтрансгаз» — 23
10. «Дагдизель» — 23
11. «Зэкъошныгъ» — 21
12. СКА — 21
13. «Ангуст» — 21
14. «Фаюр» — 20
15. «Биолог» — 20
16. «Таганрог» — 17
17. «Энергия» — 15
18. «Алания-Д» — 13.

Юныгъом и 11-м «Зэкъошныгъэр» Славянск-на-Кубани щешIашт.

ШышхъэIум и 28-м «Зэкъошныгъэр» тикхалэ щешIагъэп, ащ емылгытыгъэу, 3:0-у зэIукIэгъур «Фаюрым» къышIуихыгъ. «Кавказтрансгазым» зытекIокIэ, тикомандэ я 9 — 10-рэ чыIплэхэм ащыщ уцун ылъэкIыштыгъэ. Футболыр зикласэхэу стадионым къэкIуагъэхэр тифутболистхэм ащыгугъыштыгъэх, бэрэ Iэгу афыгеоштыгъэх. «Зэкъошныгъэм» щешIэрэ Хъабилэ Алимэ къэлапчъэм благагъу зекIум, ухъумакоу къышэуцугъэм хэпшыкIэу шапхъэхэр ыукуагъэх. Судьяу Константин Никишэ пенальтир ыгъэуэфыгъ. Хъабэчыр Рустамэ пенальтир дэгъоу ыгъэцакIи, хъагъэм Iэгуаор ридзагъ.

ХъакIэхэр пчъагъэу 0:1-м емызэгъэху апэкIэ къилгыштыгъэх. Джабгъу лъэныкъом къыщаубли, Iэгуаор зэрэтыжъызэ тикъэлапчъэ къэкIугъэх. Iэгуаор метри 7 — 8 фэдизкIэ тикъэлапчъэ пчыжъэу къызатым, тиухъумакохэр пхъашэу хъакIэмэ яфутболистхэм апэуцугъэхэп. Михаил Поповым хъурэмрэ шIэрэмрэ уасэ афишIи, къэлапчъэм псынклэу дэуагъ, пчъагъэр зэфэдэ хъугъэ.

«Кавказтрансгазым» ифутболист-



ИСКУССТВЭМРЭ ТИКЪЭГЪЭЛЪЭГЪОНХЭМРЭ

Тиреспубликэ искусствэхэмкIэ изаслуженнэ IофышIэшхоу, Урысыем исурэтышIмэ я Союз хэтэу Елена Абакумовам итворчествэ ехыылэгъэ къэгъэлъэгъонхэр Мыекъуапэ къыщызэIуахыгъэх. Тыкъэзыуцухъэрэ дунаир, хъугъэ-шIагъэхэр, лъэпкъ шэн-хабзэхэр Е. Абакумовам сурэтхэмкIэ къызэриIуатэхэрэм уагъэгъуазэ.

Адыгэ Республикэм исурэтышIхэм я Союз итхьаматэу Хъуажэ Рэмзанэ къэгъэлъэгъонным икызыIухын фэгъэхыгъэ зэхэхэм пэублэ гушыIэ къыщишIыгъ. АР-м культурэмкIэ и Министрествэ иотдел ипашэу Шэуджэн Бэлэ, культурэм иIофышIэхэу Къуекъо Маринэ, ЛэупэкIэ Нурбий, нэмыкIхэр зэхэхэм къышчыгушыIагъэх. Елена Абакумовам исурэтхэм къэгъэгъэ зэфэшхьафхэр, лъэшэу къымыкIыгъэ

мэзым бзыухэр зэрэщыбыбыхэрэр, псэушхъэхэр, лъэпкъ тхыпхъэхэр ахэолъагъох.

«ШIукъеблагъэх Адыгеим» зыфиIорэ IофшIагъэри гъэшIэгъонэу гъэпсыгъэ. Пшъэштыц зэгот, нэгъушIох. КIэрэкIэу фэпагъэх. Ансамблэ горэм къышхыгъэхэу къызышчыбгъэхъухэзэ, гур зыIэпашэу уяплъы, адыгэмэ яшэн-хабзэхэм уахешэ.

Живописыр, графикэр, нэмыкI амалхэр ыгъэфедэхэзэ, искусствэм ибаиныгъэхэр Елена Абакумовам къыреIотыкIых. ЩыIэныгъэм дэхагъэу хэлъыр исэнаушыгъэкIэ цIыфмэ алгыгъэлэсы шIоигъу.

— Адыгэ Республикэм иЮбилей шIэхэу хэдгъэунэфыкIышт, — къытиIуагъ Елена Абакумовам. — СиIофшIагъэхэр мэфэкIым ехъуIлэу къызэрагъэлыгъагъохэрэр лъэшэу сигуапэ. Нэбгырабэ зэхэхэм къызэрэIуагъэм сегъэгъушIо.

Адыгеим исурэтышI цIэрыIохэу Къуанэ Аслъан, Эдуард Овчаренкэр, Хъуажэ Рэмзан,



ЛэупэкIэ Нурбий, нэмыкIхэри Елена Абакумовам исурэтхэм ашIогъэшIэгъонэу яплъыгъэх, осэ ин афашыгъ. Елена Абакумовам ныбжьыкIэхэр зэригъасэхэрэр къыхагъэщызэ, шIоу цыIэр къыдэхъунэу фалуагъ.

Сурэтым итхэр: **Хъуажэ Рэмзанрэ Елена Абакумовамрэ.**

Нэклубгъор зыгъэхъазырыгъэр ЕМТИЛЪ Нурбий.

КъыдзыгъэкIырэр:
Адыгэ Республикэм лъэпкъ IофхэмкIэ, IэкIыб къэралхэм ащыпсэурэ тилъэпкъэгъухэм адыряIэ зэпхыныгъэхэмкIэ ыкIи къэбар жъугъэм иамалхэмкIэ и Комитет
Адресыр: ур.Крестыанскэр, 236

Редактор шъхьалэр

ДЭРБЭ ТИМУР

Редактор шъхьалэм иапэрэ гуадзэр АУЛЪЭ Руслъан

Редактор шъхьалэм игуадзэр — пшъэдэклъыж зыхырэ секретары ХЪУРМЭ Хъусен

Пшъэдэклъыж зыхырэ секретары НЭПШЭКЪУЙ Заур

Редакциер зыдэщыIэр:
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,

редактор шъхьалэм иапэрэ гуадзэр:
52-49-44,

редактор гуадзэр-пшъэдэклъыж зыхырэ секретары:
52-16-77.

E-mail:
adygvoice@mail.ru

Зыщаушыхъатыгъэр:

Урысые Федерацием хэутын IофхэмкIэ, телерадиокъэтынхэмкIэ ыкIи зэлы-IэсыкIэ амалхэмкIэ и Министрествэ и Темыр-Кавказ чыIплэ гъэIорышIапл, зэраушыхъа-тыгъэ номерыр
ПИ №10-3892

Зышчыхаутыгъэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Пчъагъэр 4427

Индексхэр 52161 52162

Зак. 2178

Хэутыным узшыкIэтхэнэу щыт уахътэр
Сыхъатыр 18.00
ЗышыкIэтхэгъэхэ уахътэр
Сыхъатыр 18.00